

**ጸውዒት ባይቶ ይአክል ከተማ ሎንዶን ንኹሉ ግዱስ ኤርትራዊ ነባሪ ዓባይ ብሪጣንያ**

ዝኸበርኩንን ዝኸበርኩምን ደቂ ሃገርና፡ ባይቶ ይአክል ከተማ ሎንዶን ንዕለት 06 ነሐሴ 2020 ዓ.ም.ፈ. ካብ ሰዓት 01:00 ድ.ቀ. - 04:00 ድ.ቀ. ኣብ ከተማ ሎንዶን ኣፍደገ ወጻኢ ጉዳያት ዓባይ ብሪጣንያ ሰፊሕ ሰላማዊ ሰልፊ ክነካይድ መዲብና ኣሎና።

**ዕላማ ሰላማዊ ሰልፊ**

ኩላትና ከም እንፈልጦ፡ ህዝብና ብምኽንያት ኮሮና ቫይረስ ምንቅስቃሳቱ ተዓጽዮ ብዘይ እኹል ቀረብ ማይን መግንብ ኣብ ዓብይ ሓዲጋ ይርከብ ኣሎ። እዚ ብቐደሙን ሓልዮት ህዝብን ሃገርን ዘይነበሮ ምልካዊ ስርዓት ንህዝብና ከጽንት ዝተፈላለየ ሜላታት ክጥቀም እኳ ኣንተ ጸንሑ እንሆ ሕጂ ግን ምቹእ ኣጋጣሚ ረኺቡ ብሽም ምክልኻል ኮሮና ቫይረስ ህዝብና ምንቅስቃሳቱ ብምርጋጥ ኣብ ሓዲጋ ጥምየት የእትይዎ ይርከብ፤ ንሕና ካብ ሃገር ወጻኢ ዘሎና ኤርትራውያን ንማሕበረሰብ ዓለም ከነእውየሉን፤ ኣብ ሃገርናን ህዝብናን ዘለና ተገዳስነት ብምርኣይ ነቲ ውጹዕ ህዝቢ ተስፋን ጸግዕን ክንኮኖ ግቡእናን ሓላፍነትናን እዩ።

ብተወሳኺ ንበዓል ነጎዳ ብሓዊ ደብሶ ከምዝበሃል ህዝብና ዘለዎ ሽግር ከይኣኸሎ ምልካዊ ስርዓት ህግደፍ ብደብ ኣሳቢቡ ዘየለ ምኽንያት ፈጠሩ ንህዝብና ብፍላይ ከኣ ንመንእሰያት የሕዋትና ኣብ ዳግማይ ኹናት ንኸጠብሰ፡ ምስቶም ቃንዛና ዘይስምዖም ህዝብና ኣጽኒቶም መሬትናን ባሕርናን ደልዮም ንመዋእል ዘድመዩና ተሻራኹ መጋርያ ኹናት ክኣጉደልና ይሸባሸብ ኣሎ። ስለዝኾነ ኸኣ ነዚ ንጥፍኣትና ዝህረም ዘሎ ነጋሪት ኩናት ደው ከነብሎ ድምጽና ከነስምዕ፡ እምቢ ንኹናት እወ ንሰላም ክንብል እዋኑ ዝጠልቦ ግዴታ ኣለና። ኣፍንጫ ተሃሪማ ዓይኒ ትነብዕ ስለዝኾነ፡ ቃንዛ ህዝብና ቃንዛና መድመይቲ ህዝብና መድመይትና እዩ እሞ፡ ብእንታይ ገደሸኒ ሃገራዊ ግቡእና ከይንዝንግዕ ሓደራ ሓደራ ሓደራ ንብል።

ኣብዚ ህዝብና ዝበልዎን ዝሰትዮን ስኢኑ ብጥማት ዝሰቐየሉ ዘሎ እዋን ኩናት ምውላዕ ንህዝብና ኮነ ንጎረባብትና ከምዘየርብሕ ተገንዚብና ነቲ ኩናት ዝጽሕትር ዘሎ ስርዓት ህግደፍ ብሓደ ድምጺ ክንኩንን ደጊምና ንጽውዕ።

ስለዚ ክቡራት ኤርትራውያንን ፈተውቲ ኤርትራውያንን ነዚ ክልተ ዓባይኢ ዕላማታት ዘለዎ ሰላማዊ ሰልፊ ዕዉት ክኸውን ናይ ኩላትና ኣበርክቶ ስለዝሓትት፡ ኣብ ትላፋርጓር ስኩር (Trafalgar square) ተራኺብና ብሰልፊ ናብ ኣፍ ደገ ቤት ጽሕፈት ወጻኢ ጉዳያት Foreign office, King Charles Street, London SW1 A 2AH ብሰልፊ ክንካይድ ልክዕ ሰዓት **01:00 ድ.ቀ.** ኣብ መበገሲ ቦታ ክንራኸብ ብኸብሪ ንጽውዕ።

ኣብ ካልእ ሃገራት ትነብሩ ግዱሳት ኤርትራውያንን ፈተውቲ ህዝቢ ኤርትራን፤ ነዚ ኣጨናቂ ኩነታት ህዝብና ኣብ ዘዘሎኹም ንዝምልከቶም ኣላካት ድምጽኹም ከተሰምዑ በዚ ኣጋጣሚ ነዘኻኸር።

ኣኸበርትኹም፡  
ባይቶ ይአክል ከተማ ሎንዶን